

മിസോറി സിറ്റി മേയർ റോബിൻ ഇലക്കാട്ട് മലയാളികൾക്ക് അഭിമാനം: തോമസ് ചാഴികാടൻ

ജോസ് കണിയാലി

ഹൂസ്റ്റൺ (ടെക്സസ്): മിസോറി സിറ്റി മേയറായി ഹാട്രിക് വിജയം നേടിയ റോബിൻ ഇലക്കാട്ട് മലയാളികൾക്ക് അഭിമാനമാണെന്ന് തോമസ് ചാഴികാടൻ എക്സ് എംപി പ്രസ്താവിച്ചു. കോട്ടയം ജില്ലയിലെ കുറുമ്പള്ളൂർ ഗ്രാമത്തിൽ നിന്നും ചെറുപ്രായത്തിൽ തന്നെ അമേരിക്കയിലെത്തുകയും കെസിവൈഎൽഎൻഎ എന്ന സംഘടനയുടെ പ്രസിഡണ്ട് എന്ന നിലയിൽ തിളക്കമാർന്ന സംഘടനാപ്രവർത്തനം ആരംഭിച്ച്, മേയർ പദവിയിൽ മൂന്നു പ്രാവശ്യം തിരഞ്ഞെടുക്കപ്പെടുകയും ചെയ്ത റോബിൻ ഇലക്കാട്ട് യുവജനങ്ങൾക്ക് മാതൃകയാണ്. അമേരിക്കൻ രാഷ്ട്രീയത്തിലേക്ക് കടന്നുവരുവാൻ കൂടുതൽ മലയാളി യുവജനങ്ങൾക്ക് ഇത് പ്രചോദനം നൽകുമെന്ന് തോമസ് ചാഴികാടൻ പറഞ്ഞു. മേയർ റോബിൻ ഇലക്കാട്ട് തോമസ് ചാഴികാടൻ മിസോറി സിറ്റി യുടെ ഉപഹാരം സമ്മാനിച്ചു. രാഷ്ട്രീയക്കാരനല്ലാത്ത തോമസ് ചാഴികാടൻ 1991-ൽ രാഷ്ട്രീയപ്രവേശനം നടത്തി ഇരുപതു വർഷം എംഎൽഎയും അഞ്ചു വർഷം എംപിയുമായി പ്രവർത്തിച്ച കാലഘട്ടത്തിൽ അദ്ദേഹം

ത്തിന്റെ പ്രവർത്തനങ്ങളെ ആകാംക്ഷയോടെ വീക്ഷിച്ചിരുന്ന വ്യക്തിയാണ് താനെന്ന് മേയർ റോബിൻ ഇലക്കാട്ട് പറഞ്ഞു.

കേരള എക്സ് പ്രസിന്റെ അദ്വൈതകാംക്ഷിയായ മേയർ റോബിൻ ഇലക്കാട്ടിന്റെ തിളക്കമാർന്ന വിജയത്തെ എക്സിക്യൂട്ടീവ് എഡിറ്റർ ജോസ് കണിയാലി അഭിനന്ദിച്ചു. വരുംകാലങ്ങളിൽ വളർച്ചയുടെ പടവുകൾ ചവിട്ടിക്കയറി കൂടുതൽ ഉയർന്ന പദവികളിലെത്തുവാൻ മേയർ റോബിൻ സാധിക്കട്ടെയെന്ന് ചീഫ് എഡിറ്റർ കെ.എം. ഈപ്പൻനെയും എഡിറ്റോറിയൽ ബോർഡിന്റെയും ആശംസകളും ജോസ് കണിയാലി അറിയിച്ചു.

കേരള യൂത്ത് ഫ്രണ്ട് (എം) സംസ്ഥാന പ്രസിഡണ്ട് സിറിയക് ചാഴികാടൻ, ഹോമാ പ്രസിഡണ്ട് ബേബി മണക്കുന്നേൽ, മുൻ കെസിസിഎൻഎ പ്രസിഡണ്ട് ബേബി ഊരാളിൽ, കോട്ടയം അതിരൂപതാ മുൻ കെസിവൈഎൽ പ്രസിഡണ്ടുമാരായ ജിമ്മി കണിയാലി, ജെയിംസ് തൈക്കനാട്ട്, അരുൺ പോൾ, ജോഹാന പോൾ, ലിൻസി ജിമ്മി, മിസോറി സിറ്റി സെക്രട്ടറി ക്രിസ്റ്റൽ റോൺ, സിറ്റി ഐറ്റി ഹെഡ് അമൽ അലക്സാണ്ടർ എന്നിവരും ചടങ്ങിൽ പങ്കെടുത്തു.

